

Täze ýyly nähili garşylamaly?

Category: Edebi makalalar, Ertekiler, Gutlaglar, Kitapcy

написано kitapcy | 23 января, 2025

Täze ýyly nähili garşylamaly? **TÄZE ÝYLY NÄHILI GARŞYLAMALY?**



Maşgala baýramy bolan Täze ýyl baýramçylygynda edilen arzuwlaryň hasyl bolýandygyna, onda täze güýç, ruhubelentlik bilen indiki ýyllara gadam basmaga iterýän güýjüň bardygyna, şol günki wakalaryň geljegimize öz täsirini ýetirjekdigine hemmeler ynanýarlar. Şonuň üçin hem dünýäniň dürli halklary täze ýyly garşy alanlarynda öz tebigatyna, yrymlarydyr ynançlaryna görä, özboluşly däp-dessurlary berjaý edýärler.

Täze ýyly gülki bilen, bezelen arçadyr nazy-nygmatdan doly saçaklarda goýulýan lezzetli tagamlar bilen garşylaýarlar. Elbetde, Aýazbabadyr Garpamyk hem hökman täze ýylyň gadyrly myhmany bolýar.

Ýetip gelen her täze ýyl boýunça halkymyzyň arasynda yrymlardyr ynançlar bar. Şol sebäpli her geljek ýyla bagt, şatlyk, ruhubelentlik getirjek ýyl bolar diýip umyt edilýär.

Täze ýyl baýramçylygyny mynasyp, şowhun-şagalaňda, bagtyýarlykda garşylamak üçin käbir maslahatlar hem berilýär.

Täze ýylda hiç kimden kine saklamaň, düşünişmäge çalşyň.

Agzybirligiň pajarlaýan ýerinde bagt hem rysgal-bereket bolar.

Täze ýylyň ilkinji gününü maşgalaňyz hem ähli dostlaryňyz bilen şadyýanlykda garşylamak size üstünlik getirip biler.

• **Täze ýylda nähili reňkdäki eşikleri geýmeli?**

Täze ýylda hemmeler bezemen lybaslar geýinýärler. Köplenç hem ertekileriň gahrymanlaryna, kinodur multfilmlerindäki söýgüli gahrymanlaryna meňzäp geýinýärler. Lybas saýlanyňyzda, her ýylyň özüne mahsus reňkiniň bardygyny-da unutmaň.

• **Täze ýyl baýramçylygynyň tagamlary**

Türkmen gelin-gyzlarynyň aýratyn bir häsiýeti bar. Olar haýsy kärde zähmet çekýändigine seretmezden, milli tagamlarymyzyň islendigini tagamly edip taýýarlamagy başarýarlar. Şeýle-de häzirki wagtda beýleki halklaryň tagamlaryny taýýarlamakda hem türkmen gelin-gyzlary kem oturmaýarlar. Täze ýylyň bosagasynda öý bikelerine öz çeper hyýallaryny, etsem-petsemelerini çäklendirmezlik gerek. Etli naharlar, dürli görnüşli işdäaçarlar we baluk saçagyň bezegi üçin amatly hasaplanýar. Etli naharlaryň ýanynda deňiz önümleriniň bolmaklygy-da hökmany. Deňiz önümleri size egsilmez bagt getirmäge ýardam berer diýip hasaplaýarlar. Naharlary öý bikelerine öz elleri bilen taýýarlamak maslahat berilýär.

• **Saçagy nähili bezemeli?**

Täze ýyl saçagynyň bezemen hem bolelin bolmagy ugrunda öý bikeleri diýseň aladalanýarlar. Her ýylyň özüne mahsus baýramçylyk ruhuny saçakda şöhlelendirmek üçin taýýarlanylýan

naharlardyr işdäaçarlar we beýleki önümlerjň diňe bir tagamynyň lezzetliligine däl, olaryň bezelişiniň aýratynlyklaryna hem köp üns berilýär. Täze ýyl gününde etli naharlaryň üsti dürli gök otlar bilen bezelse, işdäaçarlaryň dürli reňkli önümlerden bolmagy amatly hasaplanýar. Gök önümleriň köp görnüşlerini saçakda goýmagy asla unutmaň. Gündogar senenamasynda saçakda bir tabakda bugdaý goýmaklyk maslahat berilýär. Şeýle-de hoz, pisse, badam ýaly önümler hem goýmak dogry bolar. Beýtmek bilen, geljek täze ýylyň rysgal-bereketli, bolçulykly ýyl boljakdygyna itergi berer diýip umyt edilýär.

Naharlary dürli şekiller görnüşinde bezemek hökmany. Esasan hem, gyzyl reňkli önümler bolan pomidor, şugundyr, gyzyl burç, gyzyl işbil bilen bezemek maslahat berilýär. Saçakda goýuljak tortuň ýüzüne birazajyk zer sepelemegi unutmaň.

• **Täze ýyl arçasyny nähili bezemeli?**

Täze ýyl arçasyny bezemeklige, esasan hem, çagalar höwes edýärler. Arçanyň dürli yşyklar, dürli oýunjaklar bilen bezelmegi baýramçylygyň şowhunyny has-da belende galdyrýar. Çagalar arçany owadan bezeseler, hökman Aýazbabanyň gelip, sowgat paýlajakdygyna, arzuwlarynyň hasyl boljakdygyna ynanýarlar.

Täze ýyl arçasy bezelende beýleki şekiller dakylmazyndan ozal haýwanjyklaryň dürli şekillerini asmak maslahat berilýär. Çagajyklar dürli haýwanjyklaryň şeklini arçada görmekden hoşlanýar. Şeýle-de dürli miweleriň şekilleri bilen birlikde gyzyl, sary we dürli reňkli yşyklaryň dakylmagy amatly hasaplanýar. Arçanyň düýbünde ýumurtga şekiljiklerimi we maşgalaňyz üçin gymmatly bolan haýsydyr bir nyşanjygy goýmagy-da unutmaň.

• **Täze ýylda näme sowgat etmeli?**

Birek-birege sowgat etmek ynsanlary ýakynlaşdyrýar, dost-dogan bolup ýaşamaga iterýär. Ýürekden aýdylan gutlaglary arzuwlar, dürli sowgatlar baýramçylygyň bezegi. Süýji

önümlerini sowgat etmek indi Täze ýylyň dessurnyna öwrülip gitdi. Köpler süýjilikde, agzybirlikde ýaşamagy arzuw edip, Täze ýyl baýramynda dürli bezemen süýji önümlerini birek-birege sowgat edýärler. Täze ýylda haýsydyr bir belli zadyň sowgat edilmegi şert hasaplanmaýar. Diňe onuň daşky bezeginiň diýseň owadan hem gelşikli bolmagy hökmandyr. Şeýle-de ajaýyp jümlelerden düzülen gutlaglar, goşgy setirleri Täze ýylyň iň gowy sowgady bolup biler.

Taýýarlan: Ýazbibibi RASULOWA. Edebi makalalar